

**पशुवैद्यक महाविद्यालय के नाम में 'बॉम्बे'
नाम न बदलने पर आंदोलन की चेतावनी**

मुंबई, मंगलवार : गोरेगाव के पशुवैद्यक महाविद्यालय के बाहर हालही में लगाए गये बोर्ड पर महाविद्यालय का नाम अंग्रेजी में 'बॉम्बे व्हेटरनरी कॉलेज' लिखा गया है. इस बोर्ड को 24 घंटों के अंदर बदलना चाहिए अन्यथा भाजपाई आंदोलन छेड़ेंगे ऐसी चेतावनी पूर्व केंद्रीय मंत्री श्री. राम नाईक ने दी है.

गोरेगाव में 1984 से यह महाविद्यालय है. किंतु इसका अंग्रेजी नाम अब भी 'बॉम्बे व्हेटरनरी कॉलेज' है यह तो हालही में लगाए गए बोर्ड से लोगों के ध्यान में आया. केंद्र शासन ने 'बॉम्बे' का 'मुंबई' नामकरण करने का निर्देश जारी होकर अब 15 वर्ष पुरे होने आए हैं. फिर भी राज्य सरकार के इस महाविद्यालय में इसकी भनक तक पहुँची नहीं है. अधिक छानबिन पर महाविद्यालय के कारोबार में अब भी अंग्रेजी में 'बॉम्बे' ही बर्करार है यह ध्यान में आया. श्री. नाईक ने महाविद्यालय के प्राचार्य को पत्र लिखकर तुरंत यह बोर्ड हटा कर अंग्रेजी में भी Mumbai Veterinary College लिखने का अनुरोध किया है.

नाम बदलने की औपचारिकता को शायद समय लग सकता है लेकिन वह प्रक्रिया तुरंत शुरु करनी चाहिए और तब तक न रुकते हुए 24 घंटों के अंदर नामफलक बदलना चाहिए, अन्यथा भाजपाई आंदोलन छेड़ेंगे ऐसी चेतावनी भी श्री. राम नाईक ने दी है.

(कार्यालय मंत्री)

